

कृत्वा लोहमये पात्रे भार्हे वा लिप्तरन्ध्रके ।  
रसेः पङ्कोपमं कृत्वा तं पचेद्भोमयाग्निना ॥  
एटानि क्रमशो दद्यात् पृथगेषां विधानतः ।  
त्रिफलाद्रवभङ्गाणां केशराजस्य बुद्धिमान् ॥  
माणकन्दकमल्लतवज्जीनां शूरणस्य च ।  
हस्तिकणपलाशस्य कुलिशस्य तथैव च ॥  
भङ्ग भङ्गरिया । केशराजः भङ्गराज इति द्विः ।  
कुलिशं खुहीक्षीरं ।  
“पुटे पुटे चूर्णयित्वा लोहात् घोड़शकं पलं ।  
तन्मानं त्रिफलायाश्च पलेनाधिकमाहरेत् ॥  
अष्टभागावशिष्टे तु रसे तस्याः पचेद्बुधः ।  
अष्टौ पलानि दत्त्वा च सर्पिषो लोहभाजने ॥  
तामे वा लोहद्वयां तु चालयेद्विधिपूर्वकं ।  
ततः पाकविधानञ्चः स्वच्छे चोर्द्धे च सर्पिषि ॥  
मृदुमध्यादिभेदेन गृह्णीयात् पाकमाज्यतः ।  
आरभेत् विधानञ्चः कृतकौतुकमङ्गलः ॥  
भामरं घृतसंयुक्तं विलिङ्गाद्रक्तिक्रमात् ।  
वर्द्धमानानुपानञ्च गच्छतीरेण संयतं ॥  
ग्रथाभावे त्वजायाश्च खिग्वदद्यादिभोजनं ।  
सद्योवह्निकरश्चैव भस्मकश्च नियच्छति ॥  
हन्ति वातं तथा पित्तं कुष्ठानि विविधं ज्वरं ।  
गुल्मान्निपाद्युरोगांश्च निद्रालस्यमरोचकं ॥  
शूलञ्च परिणामञ्च प्रमेहमववाजकं ।  
शयथुं रुधिरखावं दुर्गन्धमांश्च विशेषतः ॥  
जलक्षद्वह्णश्चैव कान्तिदं खरवर्द्धनं ।  
शरीरलाघवकरमारोग्यं पुष्टिवर्द्धनं ॥  
आयुष्यं श्रीकरश्चैव वयस्तेजस्कारं शुभं ।  
सश्रीकपुत्रजननं वलीपलितनाशनं ॥  
दुर्गन्धमारिरयं नाम्ना दृष्टो वारसहस्रशः ।  
अनेनाश्रांसि दहन्ते यथा तूलञ्च वज्रिना ॥  
सौकुमार्याल्पकायत्वात् मयसेवी यथा नरः ।  
जीर्णमद्यादियुक्तादिभोजनैः सह दापयेत् ॥  
रसेन्द्रचिन्तामणौ यथास्थाने यदा तृतीयचरण-  
स्थाने जीर्णे मये प्रयोक्तव्यमिति पाठः ।  
“लावतिस्तिरवर्त्तोरिमयूरशशकादयः ।  
चटकः कलविङ्गश्च वत्तका हरितालकः ॥  
श्वेनकश्च वृहत्तापो वनविष्करकादयः ।  
परावतभृगादीनां मांसं जाङ्गलकं शुभं ॥  
वत्तोरः वगेरा इति लोके । चटको वन्यचटकः ।  
जलविङ्गो गृहचटकः । वत्तका वटई इति लोके ।  
हरितालकः खरिताल इति लोके । विष्किरा-  
वत्तकादयः ।  
“मदगुरो रोहितः श्रेष्ठः शुक्लश्च विशेषतः ।  
मत्स्यराजा इमे प्रोक्ता हितमत्स्याय देहिने ॥  
वृन्ताकस्य फलं शस्तं पटोलं वृहतीफलं ।  
प्रलम्बाभीरवेत्रायं तालकस्तगुलीयकं ॥  
प्रलम्बा लम्बालावः । अभीरुः शतावर्थाः पत्रशकं ।  
तालकः देवदालो । तथा च निघण्टौ धन्वन्तरिः ।  
“जीमूतको देवताडो वृत्तकोशो गरा गरी ।  
प्रोक्ताखत्रिष्वद्वेगो देवदालो च ताडकः ॥  
देवदालो रश्मे तिल्ला कफार्शः शोथपाण्डुताः”  
न गयेदित्यादि ॥

“वास्तूकं धान्यशकश्च केमुकं चक्रवर्त्तनं” ।  
चक्रवर्त्तनं चक्रवत्प्राकं ।  
“नारिकेलश्च खर्जूरं दाडिमं लवलीफलं ।  
प्रङ्काटकश्च पक्वान्मं द्राक्षा तालफलानि च ।  
जातीकोशं लवङ्गञ्च पूगं ताम्बूलपत्रकं ॥  
हिताग्रेवानि वनूनि लोहमेतत् समन्ततां ।  
नाश्रीयग्लकुचं कोलं कर्कान्धुवदराणि च ।  
जम्बीरं बीजपूरञ्च तित्तिर्दुर्गं करमर्दकं ॥  
कोलं क्षुद्रवदरं । कर्कान्धुवदराणि महान्ति ।  
“आनुपाणि च मांसानि ककरं पुण्ड्रकानपि ।  
हंससारसदायूहशङ्खकङ्कनलिकाः ॥  
माणकन्दकारीराणि कतकश्च कलिङ्गकं ।  
कुष्माण्डकश्च कर्कोटं केमुकश्च विशेषतः ॥  
कटुकं कालशकश्च कशेरुं कर्काटं तथा ।  
ककारादीनि सर्वाणि द्विदलानि च वर्जयेत् ॥  
शङ्करेण समाख्यातखर्जूरानामुक्तमया ।  
जगतामुपकाराय दुर्गन्धमारिरयं ध्रुवं ॥  
स्थानादप्येति मेरुश्च पृथ्वी पथ्येति वायुना ।  
पतन्ति चन्द्रताराश्च मिथ्या चेदहमब्रुवं ॥  
ब्रह्मप्लाश्च कृताप्लाश्च कूरा येऽसत्यवादिनः ।  
वर्जनीयाः स्वधर्मैश्च भिषजा गुरुनिन्दकाः ॥  
सुनिरसपिष्टविडङ्गं सुनिरसलोढं चिरस्थितं घर्मे ।  
द्रावयति लोहदोषान् वज्रिर्नवनीतपिण्डमिव ॥  
सुनिरजागतिः ।  
“काले मलप्रवृत्तिर्नावसुदरे विशुद्धिरङ्गरे ।  
अङ्गेषु नावसादो मग्नः प्रसादोऽस्य परिपाके ॥  
कृमिरिपुचूर्णं लोढं सहितं खरसेन वज्रसेनस्य ।  
क्षपयत्यचिरान्तितयं लोहाजीर्णोद्भवं शूलं ॥  
वज्रसेनस्य अगस्तः ।  
“जीर्णे लोहे पतति चूर्णं सुज्जीतं सिद्धसारारख्यं ।  
लोहस्यापन्नश्रुतिं विवर्द्धते जाठरो वज्रिः” ॥  
तद्यथा,—  
“पथ्यान्तैवशुखीमागधिकानां पृथक् समो भागः ।  
त्रिद्वतो भागो निम्बु भाग्यं तत् सिद्धसारारख्यं” ॥  
“भवेद्यद्यतिसारस्तु दुग्धं पीत्वा रजं जयेत् ।  
गुग्गाद्वादशकादूर्द्ध्वं वज्रिस्तस्य भयप्रदा” ॥  
शङ्करप्रणीतं लोहं । इति सामान्यक्रिया ॥१७॥\*॥  
अथ रक्ताश्रांसं चिकित्सा ।  
“रक्ताश्रांसमुपेक्षेत् रक्तमारौ खवद्विषकम् ।  
दुष्टाखे निगृहीते स्युः शूलानाहाह्वगामयाः ॥  
चन्दनकिराततिलकधन्वयवासाः सनागराः क-  
थिताः । रक्ताश्रांसं प्रशमना दार्वील्वगुशीरनिम्बा  
वा” ॥ चन्दनमत्र रक्तचन्दनं । चन्दनादिकाधः ॥१॥  
नवनीतविलाभ्यासात् २ । केशरनवनीतशर्करा-  
भ्यासात् ३ । दधिसरमथिताभ्यासात् ४ । गुदजाः  
शाम्यन्ति रक्तावहाः ॥  
“दध्नूपरि यो भागो घनः खेहयुतः सरः” ।  
मथितं सररहितं निर्जलं वस्त्रपूतं दधि ।  
सपत्रकेशरं क्षौद्रं नवनीतं त्वचं लिहन् ।  
सिताकेशरसंयुक्तं रक्ताश्रांसः सुखीभवेत् ॥ ५ ॥  
प्रथमा प्रष्टेन यूषैः सतीनमुद्गाकीमसूराणां ।  
ओदनमद्यादस्मैभूरे रोषत्सुगन्धैश्च ॥ ६ ॥

समङ्कोत्पलमोचाङ्कितिरौटतिलचन्दनैः ।  
सिद्धं कागीप्रयो दद्याद् गुदजे शोषितात्मके” ॥  
समङ्गा लज्जालुः । मोचाङ्को मोचरसः । तिरौटो  
लोभः । चन्दनमत्र रक्तं । समङ्गादिदुग्धं ॥ ७ ॥  
“भावितं रजनीचूर्णं खुहीक्षीरैः पुनः पुनः ।  
बन्धनात् सुदृढं रूचं क्षिन्त्यश्रीमगन्दर” ॥  
क्षारसूत्रं ॥ ८ ॥  
“नासानाभिसमुत्प्रेषु तथा मेढ्रादिजेष्वपि ।  
क्रियामर्शःसु कुर्वीत तत्र तत्र यथोदितो ॥  
चर्मकोलन्तु संक्षिद्य दहेत् क्षारेण चाग्निना ।  
वेगावरोधस्त्रीपृष्ठयानान्मुलटकाशनं ॥  
यथास्वं दोषलक्ष्णमर्शसः परिवर्जयेत्” ।  
इत्यश्रीऽधिकारः ॥ \* ॥ इति भावप्रकाशः ॥  
अर्शसः, चि, (अर्शस् + अस्वरथे अच्) अर्शरोग-  
युक्तः । इत्यमरः ॥  
(“हीनक्रियं निष्पुरुषं निश्चन्दो रोमशार्शसम्” ।  
इति मनुः ।  
“अन्नपानौषधं सर्वं तत्सिद्धं नित्यमर्शसाम् ।  
हस्ते पादे मुखे नाभ्यां गुदे वृषणयोस्तथा ।  
शोथो हृत्पार्श्वशूलश्च यस्यासाध्योऽर्शसो हि सः” ॥  
इति भावप्रकाशः ।)  
अर्शसानः, पुं, ( ऋ + असानच्, सट् ) अग्निः ।  
इति सिद्धान्तकौमुद्यामुणादित्तिः ॥ (“अर्श-  
सानाय शूच्यो हिंसिजे” । इति वेदभाष्यम् ।)  
अर्शी, [ न् ] चि, (अर्शमस्यस्य, अर्श + इनि ।)  
अर्शरोगयुतः । इति शब्दरत्नावली ॥  
अर्शीप्लः, पुं, ( अर्शो हन्ति, अर्श + हन् + ट ) ।  
ओल्लः । तत्पर्यायः । शूरणः २ कन्दः ३ । इत्य-  
मरः ॥ शूरणः ४ । इति तट्टीका ॥ ओल्ल इति  
भाषा । (अर्शरोगविनाशकः ।  
“अर्शीप्लं कारभं भूचं मानुषन्तु विषापहम्” ।  
इति सुश्रुते ।)  
अर्शीप्ली, स्त्री, (अर्शस् + हन् + ट + डीप्) । ताल-  
मली । इति मेदिनी ॥  
अर्शीहितः, पुं, (अर्शसि हितः, सेवनेन तन्नाशक-  
त्वात् ।) भक्षताकः । इति त्रिकाण्डशेषः । भेला  
इति भाषा ।  
अर्ह योग्यत्वे । ( आदि-पर-सक-सेट् ।) पूजने ।  
इति कविकल्पद्रुमः ॥ अर्हति विप्रो वेदं पठितुं ।  
सकर्मकोऽपि ।  
“यज्ञदानतपांस्यस्य कलां नार्हन्ति घोड़शी” ।  
इति दुर्गादासः ॥  
(“अथापयन् गुरुसुतो गुरुवन्मानमर्हति” ।  
इति मनुः ।  
“दित्राख्यहान्यर्हसि सोढुमर्हन्” ।  
इति रघुवंशे ।  
“गुरोर्गुरौ समिहिते गुरुवन्मानमर्हति” ।  
इति मनुः ।)  
अर्ह क पूजने । (चुरां-उभं-सक-सेट्) । इति  
कविकल्पद्रुमः ॥ क अर्हयति । इति दुर्गादासः ॥  
(“राजान्निहन्तं मधुपर्कपाणिः” । इति भट्टि-  
काव्ये ।)